

मागास भागासाठी अनुदान निधी

[Backward Regions Grant Fund (BRGF)]

या योजनेअंतर्गत कार्यक्रमाचे व्यवस्थापन, संनियंत्रण आणि मूल्यमापन करण्यासाठी राज्य स्तरावर उच्चस्तरीय समिती स्थापन करण्याबाबत.

महाराष्ट्र शासन

ग्राम विकास व जलसंधारण विभाग,

शासन निर्णय क्रमांक - बीआरजीएफ २००७/प्र.क्र. १२१/पंरा-५

मंत्रालय , मुंबई - ४०००३२

दिनांक - २० नोव्हेंबर, २००७

- संदर्भ :- १) नियोजन विभाग, मंत्रालय, मुंबई ४०० ०३२ शासन निर्णय क्रमांक रासयो २००६ / प्र.क्र. ५० / कार्यासन.१४१२, दिनांक ६ फेब्रुवारी, २००७
- २) ग्राम विकास व जलसंधारण विभागाचे क्रमांक बीआरजीएफ २००७/प्र.क्र. ४३/पंरा-५, दिनांक ३० मे, २००७ चे पत्र .

प्रस्तावना:-

केंद्रीय योजना आयोगाने राष्ट्रीय समविकास योजना ही १००% केंद्र पुरस्कृत योजना सन २००६-२००७ पासून केंद्रीय स्तरावर पंचायत राज मंत्रालयाकडे वर्ग केली आहे . या वर्गीकरणानंतर सदर योजनेचे नाव मागासभागासाठी अनुदान निधी (Backward Regions Grant -Fund BRGF) असे करण्यात आलेले आहे. ही योजना सन २००६-२००७ पासून भंडारा, गडचिरोली, गोंदिया, चंद्रपूर, हिंगोली, नांदेड, औरंगाबाद, धुळे, नंदुरबार, अहमदनगर, अमरावती व यवतमाळ या जिल्ह्यामध्ये राबविली जाणार आहे. या योजनेअंतर्गत राज्यातील सदरच्या १२ जिल्ह्यांना प्रतिवर्षी प्रत्येकी रु. १५.०० कोटी एवढा निधी केंद्रशासनाकडून उपलब्ध होणार आहे. ही योजना विभागीय असमतोल दूर करण्याकरीता खास तयार करण्यात आली आहे. स्थानिक साधन सामुग्रीतील मुलभूत सुविधा व तूट भरून काढणे, क्षमता वृद्धीकरण, सहभाग निर्णय क्षमता वाढविणे व निर्णय अंमलबजावणी, स्थानिक संस्थासाठी योजना तयार करणे, अंमलबजावणी व संनियंत्रणाकरीता व्यावसायिक मदत करणे अशा प्रकारे मागास भागासाठी अनुदान निधी या योजनेचे उद्दिष्ट व स्वरूप आहे. या कार्यक्रमाचे व्यवस्थापन, संनियंत्रण आणि मूल्यमापन करण्यासाठी केंद्रशासनाच्या सदर योजनेच्या मार्गदर्शक तत्वामधील प्रकरण -४ मधील परि. ४.२२ मध्ये नमूद केल्यानुसार तसेच ही योजना राबविण्यापूर्वी मार्गदर्शक तत्वामधील प्रकरण ३ मधील परि.३.३ नुसार सदर योजने अंतर्गत प्रशिक्षण आराखड्यास मान्यता घेण्यासाठी राज्य स्तरावर उच्चस्तरीय समितीची स्थापना करण्याची बाब शासनाच्या विचाराधिन होती.

शासन निर्णय:-

वरील पार्श्वभूमीवर मागास भागासाठी अनुदान निधी [Backward Regions Grant Fund (BRGF)] या योजनेचे व्यवस्थापन, संनियंत्रण आणि अंमलबजावणी व मूल्यमापन करण्यासाठी तसेच सदर योजनेअंतर्गत प्रशिक्षण आराखड्यात मान्यता घेण्यासाठी राज्यस्तरावर या शासन निर्णयाद्वारे खालील प्रमाणे उच्चस्तरीय समितीची स्थापना करण्यात येत आहे.


१) मुख्य सचिव	-	अध्यक्ष
२) प्रधान सचिव/ सचिव (नियोजन)	-	सदस्य
३) प्रधान सचिव/ सचिव (नगरविकास)	-	सदस्य
४) प्रधान सचिव/ सचिव (संबंधित विभाग)	-	सदस्य
५) पंचायत राज मंत्रालय, भारत सरकार यांचे प्रतिनिधी	-	सदस्य
६) योजना आयोग, भारत सरकार यांचे राज्य योजना सल्लागार -	-	सदस्य
७) केंद्र शासनाने नामनिर्देशित केलेली व्यक्ती	-	सदस्य
८) प्रधान सचिव/ सचिव (ग्राम विकास व पंचायत राज)	-	सदस्य सचिव

समितीचे कार्य:-

ही समिती मागास भागासाठी अनुदान निधी [Backward Regions Grant Fund (BRGF)] या योजनेचे व प्रशिक्षण कार्यक्रमाचे व्यवस्थापन, संनियंत्रण आणि मूल्यमापन करील .

सदर शासन निर्णय महाराष्ट्र शासनाच्या संकेत स्थळावर (वेबसाईटवर) उपलब्ध करण्यात येत असून , त्याचा संगणक सांकेतांक 20071120113047001 असा आहे .

महाराष्ट्राचे राज्यपाल यांच्या आदेशानुसार व नांवाने,


(कृ. शं. कांबळे)

अवर सचिव , महाराष्ट्र शासन

प्रत -

- १) मा. राज्यपालांचे सचिव,
- २) मा मुख्यमंत्री यांचे सचिव,
- ३) मा.उपमुख्य मंत्री यांचे सचिव.
- ४) मा.मुख्य सचिव,
- ५) प्रधान सचिव/ सचिव नियोजन विभाग,नगरविकास विभाग,
- ६) सर्व मंत्रालयीन विभागाचे प्रधान सचिव / सचिव
- ७) सर्व मंत्री / राज्यमंत्री यांचे खाजगी सचिव ,
- ८) मुख्य महाप्रबंधक , राष्ट्रीय कृषि आणि ग्रामीण विकास बँक (नाबार्ड) विभागीय कार्यालय वेलस्ली रोड , पो. बॉ. क्र. ५ , शिवाजी नगर , पुणे -४११००५
- ९) अतिरिक्त महासंचालक, राज्य ग्रामीण विकास संस्था, बाणेर रोड, राजभवन कॉम्प्लेक्स ,यशदा पुणे ४११००५ .
- १०) महालेखापाल, (लेखा व अनुज्ञेयता) महाराष्ट्र १/२ मुंबई / नागपूर
- ११) महालेखापाल , (लेखापरीक्षा) महाराष्ट्र १/२ मुंबई / नागपूर
- १२) विभागीय आयुक्त नागपूर ,अमरावती,नाशिक, व औरंगाबाद,
- १३) मुख्य कार्यकारी अधिकारी , जिल्हा परिषद तथा अध्यक्ष , कार्यकारी समिती ,जिल्हा ग्रामीण विकास यंत्रणा , भंडारा, गडचिरोली, गोंदिया, चंद्रपूर, हिंगोली, नांदेड, औरंगाबाद, धुळे, नंदुरबार, अहमदनगर, अमरावती व यवतमाळ
- १४) प्रकल्प संचालक, ,जिल्हा ग्रामीण विकास यंत्रणा , भंडारा, गडचिरोली, गोंदिया, चंद्रपूर, हिंगोली, नांदेड, औरंगाबाद, धुळे, नंदुरबार, अहमदनगर, अमरावती व यवतमाळ
- १५) मा. सचिव, ग्राम विकास व पंचायतराज यांचे स्वीय सहाय्यक
- १६) कक्ष अधिकारी, कार्यासन क्र. योजना ४ ग्रा. वि. व ज.सं. वि.
- १७) निवड नस्ती - का.क्र. पंरा-५